

[Paġna Ewlenija](#) > ... > [Flus/Talbiet Monetarji](#) > [L-Ordni Ewropea Tal-Ħlas](#) > [Sweden](#)

# L-Ordni Ewropea tal-Ħlas



Il-kontenut ipprovdut minn



European Judicial Network  
(in civil and commercial matters)

## 1 L-eżistenza ta' ordni għal proċeduri għall-ħlas

Iva, fl-lżvezja tista' tapplika mal-Awtorità tal-Eżekuzzjoni (Kronofogdemyndigheten) għal ordni għal ħlas (*betalningsföreläggande*). Għandek tibgħat l-applikazzjoni tiegħek lil:

Kronofogdens inläsningscentral [Ċentru ta' Input tal-Awtorità tal-Eżekuzzjoni], FE 7600, 839 86 Östersund (ordni għal ħlas Żvediza), jew

Kronofogden [Awtorità tal-Eżekuzzjoni], Europeiskt betalningsföreläggande, Kaxxa 50, 971 03 Luleå (Ordni għal ħlas Ewropea).

Aktar informazzjoni hija disponibbli fuq [is-sit web tal-Awtorità tal-Eżekuzzjoni](#) bl-Iżvediz, l-Ingliż, il-Finlandiż, is-Sami tat-Tramuntana, ir-Roman, il-Finlandiż Tornedal (Meänkieli) u l-Yiddish.

### 1.1 L-ambitu tal-proċedura

1.1.1 Liema talbiet huma eliġibbli (pereżempju talbiet fi flus biss, talbiet kuntrattwali biss eċċ.)?

Rikors għal ordni għal ħlas irid ikun marbut mal-obbligu tal-intimat li jhallas dejn finanzjarju. Id-dejn irid ikun wara d-data tal-għeluq u l-medjazzjoni trid tkun permissibbli fil-każ ikkonċernat.

1.1.2 Hemm limitu massimu fir-rigward tal-valur tat-talba?

Le, it-talbiet jistgħu jinstemgħu irrispettivament mill-ammont involut.

1.1.3 L-użu ta' dik il-proċedura huwa fakultattiv jew obligatorju?

Le, mhux obligatorju li wieħed japplika għal ordni għal ħlas. Minflok, tista' tintalab ċitazzjoni quddiem il-qorti distrettwali (*tingsrätt*).

1.1.4 Din il-proċedura hija disponibbli jekk l-intimat jgħix fi Stat Membru ieħor jew f'pajjiż terz?

L-għażla tal-proċedura għal ordni għal ħlas tassumi li l-intimat ikun residenti l-Isvezja, iżda jista' jsir ukoll rikors għal ordni għal ħlas kontra intimat li huwa residenti barra l-Isvezja. Skont ir-[Regolament Brussell-I](#) (ir-Regolament tal-Kunsill (KE) Nru 44/2001 dwar ġurisdizzjoni u rikonoxximent u eżekuzzjoni ta' sentenzi f'materji ċivili u kummerċjali), deċiżjoni fuq rikors għal ordni għal ħlas tista' tiġi eżegwita fi Stati Membri oħra.

### 1.2 Il-qorti kompetenti

Ir-rikorsi jridu jiġu pprezentati lill-Awtorità tal-Eżekuzzjoni.

### 1.3 Ir-rekwiżiti formali

Rikors għal ordni għal h̄las irid isir bil-miktub u jkun iffirmat. Fir-rikors, ir-rikorrent għandu jiddikjara t-talba tiegħu u r-raġunijiet għaliha. Iridu jiġu ddikjarati wkoll l-ammont tat-talba, id-data ta' skadenza u l-interessi mitluba, kif ukoll l-ispejjeż li għalihom qed jintalab kumpens. Ir-rikors irid jispeċifika wkoll min huma l-partijiet.

1.3.1 L-użu ta' formola standard huwa obligatorju? (jekk iva, minn fejn tista' tinkiseb din il-formola?)

Xejn. Izda għal kull min jixtieq, hemm formola ta' rikors disponibbli bl-Ingliż, [bl-Iżvediż](#) u [bl-Ingliż](#) kif ukoll struzzjonijiet dwar kif għandha timtela, fuq is-sit web tal-Awtorità tal-Eżekuzzjoni (<http://www.kronofogden.se>).

1.3.2 Jehtieg li nkun rappreżentat minn avukat?

Le, ma hemmx għalfejn tiġi rappreżentat minn avukat meta tippreżenta r-rikors għal ordni għal h̄las. Għandek dritt tidher u tmexxi l-kawża għalik innifsek, mingħajr avukat jew rappreżentant.

1.3.3 Kemm trid tkun dettaljata r-raġuni għat-talba?

Ir-raġunijiet iridu jkun dettaljati biżżejjed sabiex l-intimat ikun jaf dwar xiex inhi t-talba u biex jiddeċiedi jikkontestahix jew le. Irid ikun ċar ħafna x'inhu l-għan tat-talba, sabiex kif id-deċiżjoni ssir eżegwibbli wieħed ikun jaf eżattament xi tkopri.

1.3.4 Huwa meħtieġ li tiġi ppreżentata prova bil-miktub fir-rigward tat-talba kkonċernata? Jekk iva, liema dokumenti huma ammissibbli bħala provi?

M'hemmx rekwiżiti li jridu jingħataw provi bil-miktub.

### 1.4 Iċ-ċaħda ta' rikors

Ir-regola ġenerali hija li l-korrettezza tat-talba ma tiġix eżaminata sakemm ma jinħariġx ordni. Jekk, madankollu, jista' jiġi preżunt li t-talba tar-rikorrent mhix fondata jew mhux ġustifikata, ir-rikors irid jiġi trattat daqslikieku l-intimat ikkontestah..

Rikors jista' jiġi miċħud jekk ikun difettuż.

### 1.5 Appell

Is-sistema Żvediża hija bbażata fuq il-prinċipju li l-każ m'hemmx għalfejn jiġi eżaminat. Jekk it-talba tiġi kontestata, ir-rikors ma jiġix miċħud, iżda jiġi sottomess lil qorti għal aktar kunsiderazzjoni. Ara l-mistoqsija nru 1.6 hawn taħt. Għalhekk m'hemmx deċiżjoni ta' ċaħda li jista' jkun hemm bżonn ta' appell kontriha.

Meta r-rikors tabilhaqq jiġi miċħud kif deskritt f'1.4, id-deċiżjoni li tiċħdu tista' tiġi appellata.

### 1.6 Dikjarazzjoni ta' kontradizzjoni

Il-preskrizzjoni għal appell minn ordni huwa indikat fl-ordni. It-terminu normalment jiġi stabbilit għal 10 ijiem mid-data li fiha tkun inħarġet l-ordni. Kull dikjarazzjoni ta' oġġezzjoni trid tiġi ppreżentata bil-miktub.

### 1.7 L-effett tad-dikjarazzjoni ta' kontradizzjoni

Jekk l-intimat jikkontesta r-rikors, ir-rikorrent jiġi infurmat dwar dan minnufih. Jekk ir-rikorrent jixtieq jippersisti fit-talba tiegħu, huwa jista' jitlob li l-kawża tiġi ppreżentata lill-qorti distrettwali.

### 1.8 L-effett tan-nuqqas ta' dikjarazzjoni ta' kontradizzjoni

Jekk l-intimat ma jikkontestax ir-rikors fiż-żmien mogħti għal dan il-għan, l-Awtorità tal-Eżekuzzjoni tagħti deċiżjoni dwar ir-rikors mill-aktar fis possibbli.

1.8.1 X'jehtieg li jsir sabiex tinkiseb deċiżjoni eżekuttiva?

Deċiżjoni mill-Awtorità tal-Eżekuzzjoni hija eżegwibbli, u ladarba tkun inħarġet tiġi eżegwita fl-Iżvezja mill-

Awtorità tal-Eżekuzzjoni *ex officio*, sakemm ir-rikorrent, meta japplika għall-ordni għal h̄las, ma jitlobx espressament li d-deċiżjoni ma għandhiex tiġi eżegwita.

1.8.2 Din id-deċiżjoni tkun finali jew ikun għad fadal il-possibilità li l-intimat jappella minnha?

L-intimat jista' jitlob li l-kawża terġa' tinfetaħ fi żmien xahar mid-data tad-deċiżjoni. F'dan il-każ, il-każ jiġi mgħoddi lil qorti distrettwali għal aktar konsiderazzjoni.

---

■ L-aħħar aġġornament: 15/01/2026

Il-verzjoni bil-lingwa nazzjonali ta' din il-paġna tinżamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-orijinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.